

خواتین عالمی کانفرنس: چند مشاہدات

ڈاکٹر کوثر فردوس

اقوام متحدہ کی اکنامک اینڈ سوچل کوسل کے تحت عورتوں کے حقوق کے تحفظ کے لیے عالمی سطح پر امور انجام پاتے ہیں۔ ۱۹۷۵ء میں عورتوں کی پہلی عالمی کانفرنس ہوتی۔ ۱۹۷۹ء میں عورتوں کے خلاف ہر طرح کے امتیاز کے خاتمے کا معاهدہ 'سیدا' (CEDAW) ہوا۔ اس پر ۱۹۸۹ء سے زائد ممالک نے دستخط کیے۔ ان میں پاکستان بھی شامل ہے مگر یہ اسلامی جمہوریہ پاکستان کے آئین کی روشنی میں کام کرنے سے مشروط ہے۔

اس معاهدے کی روشنی میں بینگ میں ہونے والی کانفرنس میں بینگ پلیٹ فارم فارائیش ٹے ہوا، جس کے ۱۳ نکات تھے۔ بعد ازاں آٹھ اہداف کو 'ملینیم ڈیولپمنٹ گولن' (MDGs) کے طور پر طے کر لیا گیا، تاکہ خواتین کی ترقی کی رفتار تیز تر اور جائزہ آسان تر ہو جائے۔ اہداف یہ ہیں: ۱۔ غربت کا خاتمه، ۲۔ عالمی سطح پر لڑکیوں کا ابتدائی درجہ تعلیم میں داخلہ لقینی بانا، ۳۔ عورت کی برابری کے تصور کو آگے بڑھانا اور عورت کی ترقی کے لیے کام کرنا، ۴۔ بچوں کی شرح اموات میں کمی، ۵۔ ماوں کی شرح اموات میں کمی، ۶۔ انتیج آئی وی ایڈز، ملیریا اور دیگر بیماریوں سے حفاظت، ۷۔ ماحولیاتی استحکام کو لقینی بانا، ۸۔ ترقی کے لیے عالمی برادری میں شراکت (Global Partnership)۔ ان میں سے نکات ۲، ۳، ۴، ۵، ۶ اور ۷ عورتوں سے براہ راست متعلق ہیں۔ اہم ترین نکتہ تیرسا ہے، یعنی عورت کی برابری اور ترقی کے لیے کام کرنا۔ آغاز میں جب برابری کا جھنڈا اٹھایا گیا تو نعرہ اپنے اپنے دائرہ کار میں ترقی کا تھا۔ اب یہ ہر طرح کی برابری کا ہے۔

کمیشن آن سٹیشن آف ویکن (CSW) عورت کی برابری اور ترقی کے لیے منصوبے بناتا اور ان کا جائزہ لیتا ہے۔ اس کمیشن کا ۵۸ واں اجلاس ۱۰ مارچ تا ۲۱ مارچ ۲۰۱۳ء، اقوام متحدہ کی

کانفرنس بلڈنگ اور نارتھ لان بلڈنگ میں منعقد ہوا۔ اس میں حکومتی مشن برائے اقوام متحده اور اقوام متحده کی سو شل اینڈ اکناک کونسل، میں رجسٹرڈ این جی اوز، یعنی ایکوساک شیشن، کی حامل ہیں، نے شرکت کی۔ انٹرنیشنل مسلم ویمن یونین بھی اکناک اینڈ سو شل کونسل میں صلاح کار تنظیم کا اسٹیشن رکھتی ہے۔ راقہ اس کی صدر اور ڈاکٹر سمیحہ راحیل قاضی اسٹنٹ سیکریٹری جزل (ایشیا) کی حیثیت سے اجلاس میں شریک ہوئیں۔ یہ اجلاس بنیادی طور پر مشاورتی فورم تھا جس میں گذشتہ سال کی کارکردگی کا جائزہ لیا گیا۔ اس میں حکومتی مشن کے نمائندوں اور این جی اوز نے اپنے اپنے ملک میں اہداف کے حصول کے بارے میں کارکردگی رپورٹ پیش کی اور اپنے نقطہ نظر کا اظہار کیا۔ یہ اجلاس ۲۰۱۵ء کے بعد کے ایجنڈے کی تکمیل کے لیے تھا کہ اہداف کے حصول میں رکاوٹوں کو دور کیا جاسکے، اور ان پر کام کی رفتار کو تیز کیا جاسکے۔ اجلاس میں ۸۶۰ سو سائیز سے تعلق رکھنے والے ۲۰۰ سے زائد نمائندگان نے شرکت کی۔ ۱۳۵ پروگرام اقوام متحده کی ایجنسیز، جب کہ ۳۰۰ متوازی پروگرام این جی اوز نے منعقد کیے۔

اجلاس میں شریک حکومتی نمائندگان نے ان نکات پر رپورٹ پیش کیں:

- ”تعلیم“ کے ذیل میں پرائمری میں لڑکیوں کا داخل اور تعلیم کا سلسہ منقطع نہ ہو جاری رہے، اس میں کتنا اضافہ ہوا اور آئندہ کے امکانات کیا ہیں؟ ان میں بیش تر ممالک کی کارکردگی خاصی بہتر ہوئی۔
- ”صحت“ کے عنوان کے تحت زچ و بچ کی صحت کے معاملات کا جائزہ پیش ہوا تو معلوم ہوا کہ ثابت طور پر صورت حال میں کچھ پیش رفت ہوئی۔ اسی طرح ماں کی صحت، ویہی علاقوں میں ہیلتھ و رکرزکی تربیت و اضافہ، مانع حمل ادویات کی فراہمی اور محفوظ اسقاط حمل کی کیفیت بیان ہوئی۔
- فیصلہ سازی کے مقام تک رسائی میں عورتوں کی سیاسی نمائندگی کی شرح میں اضافے کے لیے کیے گئے اقدامات اور اہم مناصب پر موجود خواتین کے بارے میں حکومتی نمائندوں نے اپنی کارکردگی پیش کی۔
- عورتوں پر تشدد میں گھریلو اور جائے ملازمت پر قانون سازی کے مرحل کے بارے میں بتایا گیا۔
- عورتوں کی بہتر معاشی مقام تک رسائی کے ذیلی میں عالی تعلیم کے تمام میدانوں میں

عورتوں کے داخلے پر تفصیل سامنے آئی۔ اسی طرح طب اور تعلیم کے علاوہ انجینئرنگ، آئی ٹی اور فضائیہ میں عورتوں کی نمائندگی کا جائزہ لیا گیا۔

کمیشن آن اسٹیشن آف ویمن (CSW) کا ۵۸ واں سیشن صبح ۱۰ بجے شروع ہو کر شام چھے بجے تک جاری رہتا۔ درمیان میں ایک تین بجے کا وقفہ ہوتا۔ ہفتہ والوار کی چھٹی ہوتی تھی۔ متوازی پروگرام عموماً دو گھنٹے کے دورانیے کے ہوتے اور صبح ۱۰ بجے سے شروع ہو کر رات ۸ بجے تک جاری رہتے۔ ایک وقت میں پانچ پانچ مختلف اجلاس ہوتے۔

عورت پر تشدد کے ذیل میں اندرون اور بیرونِ ممالک میں عورتوں کی خرید و فروخت پر کئی سیشن ہوئے، دستاویزی فلمیں دکھائی گئیں اور لٹریچر تقسیم کیا گیا۔ نوجوان لڑکیوں اور چھوٹی بچیوں کو غریب اور غیر ترقی یافتہ علاقوں سے لا کر گھروں میں سخت مشقت کروانے، ہراساں کرنے، مار پیش اور منفی طور پر پریشان کرنے کا عمل، کئی حکومتوں اور با اشتراک افراد کا ان کوستے مزدور کے طور پر استعمال کرنا، جنگلوں میں فاتح فوج کا مفتوح علاقے کی عورت کو ہوس کا نشانہ بنانے جیسے موضوعات زیر بحث آئے اور ان پر روپرٹ بھی پیش کی گئیں۔

اس قاطِ جمل کی حوصلہ افزائی اور ہم جنسیت کی تائید میں نہ صرف لٹریچر تقسیم ہوا، بلکہ مباحث بھی ہوئے جن میں ایک موضوع تھا: ”عورتوں کو بچوں کی تعداد کے لیے فیصلے کی آزادی ہونا ضروری ہے۔“ اس کے ساتھ ساتھ فیملی فورم نے خاندان کی ٹوٹ پھوٹ کی طرف توجہ دلائی اور مضبوطی کے لیے اقدامات تجویز کیے۔ عورتوں کے حقوق، پلچر اور شریعہ پر بھی ایک فورم ہوا۔

ایک فورم پر یہ تقریر کی گئی کہ اگر بیوی پر ازدواجی حقوق کی ادائیگی کے لیے زبردستی کی جاتی ہے تو وہ قانونی چارہ جوئی کر سکے گی۔ سوالات کے وقٹے میں راقمہ نے سوال کیا کہ بیوی اس فعل پر شوہر کو جیل بھجوادے گی۔ شوہر جب جیل سے رہا ہو کر آئے گا تو بیوی کے ساتھ اس کا سلوک کیا ہوگا؟ جس کے جواب میں مقرر خاتون نے پٹشا کر جواب دیا: یہ سوچنا ہمارا کام نہیں ہے۔ عورت کے حقوق اور قانون کے نفاذ نے معاشرے پر مجموعی طور پر کیا اثرات مرتب کیے ہیں، محققین کو اس پر بھی اعداد و شمار جمع کر کے حقیقت آشکارا کرنا ہوگی۔

فیملی فورم، یتھولک کرچن خواتین کا گروپ ہے جو سب سے زیادہ سرگرمی کے ساتھ

اس قاطعِ حمل کو قانونی تحفظ دینے کے خلاف کام کرتا ہے۔ اس کے بنیادی ارکان نے آنسوؤں کے ساتھ اپنے ذاتی تجربات اور ذہنی کرب کی تفصیلات بیان کیں۔

اس نشست کے آخر میں شرکا کے تاثرات اور سوالات کے موقع کا فائدہ اٹھاتے ہوئے راقمہ نے نبی صلی اللہ علیہ وسلم کے پاس ایسی ہی ایک عورت کے آنے کا واقعہ بیان کیا جو حد جاری کیے جانے کا اصرار کر رہی تھی کہ اسے دنیا میں اس گناہ کی سزا میں جائے اور آختر میں رسولی سے نفع جائے۔ حضور نے اس سے کہا کہ ابھی تم چلی جاؤ اور بچے کی پیدائش کے بعد آنا۔ بچہ پیدا ہونے کے بعد وہ پھر آئی کہ حد جاری کروادیجیے۔ یہ حد سنگاری تاحد موت تھی جس کے لیے وہ اپنے آپ کو پیش کر رہی تھی۔ حضور اس کو دوبارہ واپس تشیع دیتے ہیں کہ اس بچے کو دودھ پلا وجہ تک کہ یہ خود کھانے پینے کے قابل نہ ہو جائے۔ جب وہ تیری بار آئی تو اس بچے کے ہاتھ میں روٹی کا نکڑا تھا جو وہ کھا رہا تھا۔ اس مثال سے دیکھیے کہ حضور نے ماں کی متبا، اس کی نفیات کا کتنا لحاظ کیا اور بچے سے کتنی شفقت کا معاملہ کیا۔

اس گروپ کے ساتھ ہمارا اچھا تعارف ہے۔ سوڈان سے آنے والی ہماری یونیورسٹی ممبران کے ساتھ بھی ان کے روابط ہیں۔ یہ اس اجلاس میں ہر سال پابندی سے شرکت کرتی، اپنے نقطہ نظر کو جدید تحقیق اور مژوڑ دلائل سے ثابت کرتی ہیں۔ ان کا میگزین بھی باقاعدگی سے نکلتا ہے۔ عورتوں کے حقوق، کلچر اور شریعہ پر بھی ایک فورم ہوا۔ اس میں عورتوں کے حقوق، شریعت اور مالک میں راجح کلچر کے حوالے سے پیچھہ ہوئے۔ بعد ازاں سوال و جواب کی نشست میں ایک امریکی نژاد پاکستانی خاتون کھڑی ہو کر کہنے لگیں: میرے پاکستان کو شریعت نافذ کرنے والے لوگوں نے تباہ کر دیا۔ اللہ کرے وہاں کبھی شریعت نافذ نہ ہو۔ وہ بدانی کا گھوارہ بن گیا ہے۔ پاکستان سے آئی ایک دوسری خاتون نے، جن کے بارے میں ملاقات پر معلوم ہوا کہ عیسائی ہیں اور لاہور سے ہیں، ویکن اسٹڈیز پر پیچھے بھی دیتی ہیں، سوال کیا کہ پاکستان میں کئی فرقے اور ممالک ہیں، سُنّتی، بریلوی، اہل حدیث، اہل تشیع، تو وہاں کس کی شریعت آئے گی؟ اس پر یہ جواب دیا گیا کہ جہاں تک شریعت اور کون سی شریعت کا تعلق ہے، یہ نہ طالبان کی شریعت ہے، نہ کسی اور گروہ کی شریعت ہے، یہ اسلامی جمہوریہ پاکستان کا دستور ہے جو شریعت کے تابع ہے۔ ہم دستور پاکستان کے نفاذ

اور بالا دتی کے لیے کوشش ہیں کہ یہی ہمارے اتحاد کا امین ہے۔

ان اجلاؤں کے دوران مختلف گروپس کے ساتھ تعارف اور ایک دوسرے کے نقطہ نظر کو سمجھنا اور سمجھانا ہوتا رہا۔ ایک دن، لابی میں ایک خاتون نے بڑی گرجوٹی سے پوچھا: کیا تم پاکستانی ہو؟ ہم نے کہا: ہاں، اس نے کہا: میں نے تم پاکستانی عورتوں کے متعلق ایک کتاب لکھی ہے، اس کا عنوان ہے: پاکستانی عورت تو کہاں ہے؟ یہ میرا تحقیقی مقالہ ہے جو میں نے بلوجستان میں رہ کر ڈیڑھ سال کے عرصے میں مکمل کیا ہے۔ ہم نے کہا: بہت خوب، یہ تو بتائیں آپ پاکستان کے دوسرے صوبوں میں بھی گئیں؟ اس نے کہا: نہیں، عورت کو پاکستان میں گھر کی چار دیواری میں بند کر دیا جاتا ہے۔ ہم نے اپنا تعارف کروایا کہ ہم بھی پاکستانی ہیں۔ میں میدیا یکل ڈاکٹر ہوں، فوج میں بھی کام کیا ہے، اور پارلیمنٹ کی ممبر بھی رہی ہوں، تو وہ کہنے لگیں: یہ تو اکاڈمیا کا مشالیں ہیں۔ ہم نے پوچھا: ایک ماذل اسلام کا ہے کہ مرد، عورت کی تمام ضروریات پوری کرنے کا پابند ہے، اور دوسرا ماذل وہ ہے جس میں عورت اپنے لیے اور اکثر اپنے بچوں کے لیے خود کماتی ہے، ان دونوں میں سے عورت کے لیے کون سا ماذل اچھا ہے؟ اس نے کہا: اچھا تو اسلام والا ہے، مگر یہ کہاں کا انصاف ہے کہ عورت کو گھر سے نکلنے ہی نہ دیا جائے۔ ہم نے کہا: مقامی رواج، اسلام نہیں ہے۔ اسلام میں عورت گھر سے باہر جاسکتی ہے۔ اسلام میں اس کے گھر سے باہر نکلنے کے لیے پردے کے احکامات بیان ہوئے ہیں۔ وہ کار و بار کر سکتی ہے، اور جو کماتی ہے اس کی خود مالک ہے۔ اس نے حرمت سے کہا: اگر یہ ایسے ہی ہے تو یہ بہترین ہے!

میں اقوام متحدہ کے ایسے سیشن میں تیسری بار (۲۰۰۰ء، ۲۰۱۲ء اور ۲۰۱۳ء) شریک ہوئی تھی۔ میرا مشاہدہ ہے کہ ۲۰۰۰ء میں عورتوں کی جو حاضری اور جوش و جذبہ برائے حصول حقوق تھا وہ اس بار قدرے ماند پڑتا ہوا محسوس ہوا۔ حکومیں خواتین کے حقیقی مسائل کے حل کے لیے سنجیدہ نہیں۔ ۲۰۰۰ء کے اجلس میں مرد غالباً ۱۰۰ فیصد ہوں گے، جب کہ بعد ازاں ان اجلاؤں میں یہ تعداد بڑھ کر تقریباً ۲۰۰ فیصد ہو گئی ہے۔ اس کے برعکس عورتوں کی تعداد نسبتاً کم ہوتی جا رہی ہے۔ ابتدأ جاری ہونے والے اعلامیے میں اس بات پر تشویش کا اظہار کیا گیا کہ ۱۵ برس گزر جانے کے باوجود کسی بھی ملک میں عورت کو حقیقی برابری اور صحت و تحفظ کے حوالے سے ترقی حاصل

نہیں ہو سکی۔ عالمی ادارے عورت کی برابری اور ترقی کے لیے، اپنی ترجیحات کے مطابق، گوئی سُست رفتاری مگر مستقل مزاجی کے ساتھ اہداف کے حصول کے لیے کوشش ہیں۔

اسلامک سرکل آف نارتھ امریکا (CNCA) کی بہنوں کے ساتھ ان پروگراموں میں شرکت کی اہمیت پر بات چیت ہوتی رہی ہے۔ اس اجلاس میں بھی چند بہنوں نے شرکت کی۔ وہ پُر عزم تھیں کہ منصوبہ بندی کے ساتھ آئندہ اس نوعیت کے اجلاسوں میں اپنا نقطہ نظر پہنچائیں گی۔

ایک خاتون پادری کے ساتھ تبادلہ خیال میں انہوں نے کہا کہ چرچ میں لوگوں کا رجوع کم ہوتا جا رہا ہے۔ لوگ اللہ سے تعلق کو کافی سمجھتے ہیں۔ انہوں نے ہم جنس زدہ جوڑوں کی حمایت کی جس پر حیرت ہوئی۔ تیوس کی ایک اسکارف پہننے والی خاتون نے یہ بتایا کہ اس کے ملک کی مسلمان نمایندگان نے چرچ میں ایک پروگرام کیا ہے، جس میں انہوں نے اسلام کے قانون و راثت میں مرد اور عورت کے غیر مساوی حصے کو ہدف بنایا۔ یہ بات بھی باعثِ تشویش تھی۔ دوسری طرف خوش آئند پہلو یہ ہے کہ مسلمانوں میں چرچ کو خرید کر مساجد، سکول اور کمیونٹی سینٹر بنانے کا رجحان بڑھ رہا ہے، جہاں محلے کے مسلمان باقاعدگی سے اکٹھے ہوتے ہیں۔

اسی طرح امریکی معاشرے میں بچوں کی والدین سے لائقی و آزادی کی کمی پریشان کن داستانیں نیں۔ بچے اپنے کمروں میں کسی قسم کی مداخلت پسند نہیں کرتے۔ ایک دین دار گھرانے کی بچی نے والدہ کی معمولی ڈانٹ پر گھر چھوڑ دیا اور بعد میں پتا چلا کہ اس نے اپنی کسی سیکلی کے ساتھ رہائش اختیار کر لی ہے۔ شادی کے لیے رشتہ نہ ملتا اور شادی کے بعد طلاق بہت سے گھروں کی کہانی ہے۔ امریکی انتخابات کے موقع پر ہم جنسیت کی آزادی ملنی چاہیے یا نہیں کے ۵۸ فی صد اثبات میں جواب کے بعد، ہم جنس پسند دنناتے پھرتے ہیں۔ کوئی اشارتاً بھی کچھ کہہ دے تو معافی مانگے بغیر جان نہیں چھوٹی۔ عدالتیں بھی ان کے حق آزادی کو تسلیم کرتی ہیں۔ یہ مغرب کے معاشرتی انتشار و انتظام کا کھلا ثبوت ہے۔ گھروں میں بھاؤ کم ہوا ہے۔ خاندانی ٹوٹ پھوٹ کے اس سمندر میں اکا دکا جزیرے بھی ہیں جہاں خاندان کے افراد ماہانہ جمع ہوتے اور اپنے مسائل کے حل کے لیے باہمی تبادلہ خیال کرتے ہیں۔ قرآن و حدیث کا درس بھی ہوتا ہے۔ بچوں کی دوستی اور دل پُچھی کا دائرہ خاندان ہے جہاں وہ اپنی صلاحیتیں تجربہ کرتے ہیں۔